

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, आषाढ ११ गते २०२५ साल

श्री ५ को सरकार

वन मन्त्रालयको

सूचना

संस्थान ऐन, २०२१ को दफा ३ को उप-दफा (१) र दफा ४ को उप-दफा (१) ले दिएको अधिकार प्रयोग गरी श्री ५ को सरकारले देहाय बमोजिम वन पैदावार विक्री-वितरण संस्थान (यस पछि "संस्थान" भनिएको) स्थापना र गठन गरी देहाय बमोजिम संचालक मनोनीत गरेको छ ।

- १) संस्थानको नाम:- यस संस्थानको नाम वन पैदावार विक्रीवितरण संस्थान रहेको छ ।
- २) संस्थानको क्षेत्र:- यस संस्थानले भेरि अञ्चलमा काम गर्नेछ ।
- ३) संस्थानको मूल कार्यालय:- संस्थानको मूल कार्यालय नेपालगन्जमा रहेको छ ।
- ४) संस्थानको उद्देश्यहरू:- संस्थानको निम्नलिखित बमोजिमको उद्देश्यहरू हुनेछन् ।
 - (क) सर्वसाधारण जनताको सुविधा र आर्थिक हितको निमित्त वन पैदावार उपलब्ध गर्ने, गराउने ।
 - (ख) उपलब्ध वन पैदावार सुपथ मूल्यमा जनता तथा उद्योगहरूलाई विक्रीवितरणको व्यवस्था गन, गराउने ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(६)

नेपाल राजपत्र भाग ३

(ग) सर्वसाधारण जनतालाई वन पैदावार वन बाहिर नै किन्न पाउने गरी वनमा काट्नको निमित्त जान नपर्ने स्थिति पारी वन विभागलाई नियमित गराउन सहयोग गरी वनमा वैज्ञानिक कार्यप्रणाली लागू गरी सजिलो गर्ने र ।

(घ) वन पैदावारको राम्रो सदुपयोग तथा पूर्ण उपयोग समेत गर्ने, गराउने ।

५) संचालक समिति:- (१) श्री ५ को सरकारले संस्थानको संचालक समिति (यस

पछि- "समिति" भनिएको) मा निम्नबमोजिम संचालकहरू मनोनीत गरेको छ ।

(क) श्री प्रयागराज पाण्डे, का. मु. सचिव- वन मन्त्रालय — संचालक

(ख) श्री नृपेन्द्रनाथ रिमाल, का. मु. युटिलाइजेशन अधिकृत सी. सी.

एफ्. कार्यालय — — — — संचालक

(ग) श्री भुपेन्द्रपुरुष ढकाल जनरल मेनेजर, इन्धन संस्थान — — संचालक

(घ) श्री ५ को सरकारले वन मन्त्रालयको का. मु. सचिव श्री प्रयागराज

पाण्डे समितिको अध्यक्षमा र वन मन्त्रालय सी. सी. एफ्. कार्या-

लयको का. मु. युटिलाइजेशन अधिकृत नृपेन्द्रनाथ रिमाल

समितिको सचिवमा तोकिएको छ ।

६) समितिको निर्णय प्रमाणित गर्ने:- समितिको सबै निर्णयहरू समितिको सचिवको

सहीछापद्वारा प्रमाणित गरिने छ ।

आज्ञाले-

प्रयागराज पाण्डे

श्री ५ को सरकारको का. मु. वन सचिव ।

आधिकारिकता मदन विभागबाट प्रमाणित गरिएपछि मात्र लागु हुनेछ।